



नेपाल राजपत्र

श्री ५ को सरकारद्वारा प्रकाशित

खण्ड ४३) काठमाडौं, अमोज १८ गते २०५० साल (अतिरिक्ताङ्क ३६)

भाग ३

श्री ५ को सरकार
गृह मन्त्रालयको सूचना

प्रहरी (दोस्रो संशोधन) नियमावली, २०५०

प्रहरी नियमावली, २०४६ लाई संशोधन गर्न वाञ्छनीय भएकोले,

प्रहरी ऐन, २०१२ को दफा ३६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यो नियमहरूको नाम “प्रहरी (दोस्रो संशोधन) नियमावली, २०५०” रहेको छ ।
(२) यो नियमावली तुरुन्त प्रारम्भ हुनेछ ।
२. प्रहरी नियमावली, २०४६ को नियम ६८ मा संशोधन:- प्रहरी नियमावली, २०४६ को उपनियम (४) पछि देहायको उपनियम (४ क) थपिएको छ:-
“(४ क) उपनियम (१) मा जुनसुकै कुरा लेखिएको भए तापनि तीस वर्ष सेवा अवधि पूरा भई अवकाश पाउने प्रहरी कर्मचारीलाई सोही उपनियम बमोजिमको उमेरको हद ननाघ्ने गरी श्री ५ को सरकारले देहायको आधारमा पाँच वर्षसम्म सेवा अवधि थप गर्न सक्नेछ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) अवकाश हुने प्रहरी कर्मचारीको सेवा सरकारी कामकाज चलाउन अत्यावश्यक देखिएमा ।
- (ख) अवकाश हुने प्रहरी कर्मचारीको कार्य सम्पादनको स्तर राम्रो भएमा ।
- (ग) अवकाश हुने प्रहरी कर्मचारीद्वारा सम्पादन हुने काम गराउन अन्य उपयुक्त प्रहरी कर्मचारी नभएमा ।”

आज्ञाले,

भोजराज पोखरेल

श्री ५ को सरकारको का.मु. सचिव

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।